



Vitlíki til tænastuvinnuna

🔗 YVIRLIT

Henda vegleiðing er til tín, sum arbeidir í tænastuvinnuni og ofta hevur beinleiðis samband við kundar, gestir ella vitjandi. Tað kann vera í handli, matstovu, kafé, gistingarhúsi, móttøku, ferðavinnu, ferðafólkastovu ella øðrum arbeiði, har fólk spyrja, bíleggja, klaga, ivast ella hava tørv á hjálp.

Arbeiðið gongur ofta skjótt. Tú stendur kanska uppi, fleiri kundar bíða, telefonin ringir, og tú hevur ikki altíð tíð at sita leingi og hugsa um røttu orðini. Her kann vitlíki hjálpa tær at finna møguleikar, orða teg betur, venja støður og gera óskipaðar tankar til greiðar listar.

💡 MEGINREGLA

Málið er ikki, at vitlíki skal gera tænastuna fyri teg. Málið er, at tú fært ein skjótan sparringsfelaga, sum hjálpir tær at hugsa, velja og orða teg betur.

Áðrenn tú byrjar: einföld trygðarregla

V?S VARSEMI

Set ekki viðkvæmar, persónligar, trúnaðar- ella kundaviðkvæmar upplýsingar inn í vanlig vitlíkisamboð, uttan at arbeiðsplássið hefur góðkent bæði amboðið og mannagongdina.

Lat vera við at seta inn nœvn, telefonnummur, teldupostbústaðir, bústaðir, bíleggingarnummur, kamarnummur, gjaldupplýsingar, heilsuupplýsingar, allergiupplýsingar við navni, innanhýsis skjöl, trúnaðarupplýsingar ella tekst/myndir, sum kunnu gera tað lætt at kenna ein persón.

Skriva t.d.:

Ein kundi er ónøgdur við, at ein túrur varð avlýstur orsakað av veðrinum.

Heldur enn:

Jógvan Hansen, bílegging nr. 48291, krevur pengarnar aftur fyri túrin í gjár.

Brúka vitlíki sum sparringsfelaga

MEGINREGLA

Tú fært ofta meira burtur úr vitlíki, um tú ikki bara biður tað skriva eitt liðugt svar. Bið tað heldur hjálpa tær at hugsa støðuna ígjøgnum.

Í staðin fyri:

BYRT

Skriva eitt skelti.

Royn heldur:

BYRT

Eg skal seta eitt skelti upp. Støðan er henda: [lýsing]. Gev mær 5 møguligar mátar at orða tað uppá. Sig mær eisini, hvør útgáva er blíðast, hvør er greiðast, og hvør riggar best, um kundin hevur skund.

Ein einfaldur leistur, ið eisini kann endurnýttast, er:

BYRT

Eg arbeiði á/í [arbeiðspláss].

Støðan er: [stutt lýsing]

Mær tørvar sparring til: [hvat tú vilt hava hjálp til]

Gev mær fyrst [3-5] móguleikar.

Sig mær síðani, hvør móguleiki passar best til støðuna, og hví.

Hvat tú sjálv/ur má kanna

V?S VARSEMI

Nøkur vitlíkisamboð kunnu leita á netinum og finna verulig støð, upplatingartíðir, heimasíður og móguleikar. Tað er serliga nyttugt í ferðavinnu, mótøku og kundatænastu.

Men áðrenn tú lovar nakað við einum kunda ella gesti, skalt tú sjálv/ur kanna tað, sum má vera rætt: prísir, goymslustøðu, upplatingartíðir, bíleggingar, telefonnummur, ferðasambond, reglur hjá arbeiðsplássinum, trygdarkrøv og upplýsingar um mat, innihald ella móguligar heilsuavleiðingar.

Vitlíki kann hjálpa tær at finna og skipa móguleikar. Tú tekur endaligu avgerðina.

Nýtsludømi

1. Týð og skil boð frá kundum og gestum

V?S VARSEMI

Brúka hetta, tá ið tú skalt siga okkurt einfalt á einum øðrum máli, ella tá ið ein kundi hevur skrivað eini boð, sum tú skalt skilja. Tak fyrst nøvn, bíleggingar-nummur, telefonnummur og aðrar eyðkennandi upplýsingar burtur.

BYRT

Eg arbeiði á/í [slag av arbeiðspláss].

Eg skal [týða / skilja] hesi boðini: "[set boðini inn her, uttan persónligar upplýsingar]"

Hjálp mær við hesum:

1. Týð boðini til [mál].
2. Sig stutt, hvat høvuðsboðskapurin er.
3. Sig, um tónin er glaður, ónøgdur, ørkymlaður ella ógreiður.
4. Gev mær 3 móguligar svarleiðir: eina stutta, eina blíða og eina yrkisligari.

Spyr síðani:

Hvør svarleið er best, um eg vil vera blíð/ur, men ikki lova ov nógv?

Ger bestu útgávuna meira natúrliga, so eg kann siga hana hart.

2. Svvara róligt í einari torførari kundastøðu

💬 ST??A

Brúka hetta, tá ið ein kundi er ónøgdur, illur ella vónbrotin, og tú hevur tørv á at finna ein róligan máta at svara. Hetta riggar væl við klagum, seinkingum, bíðitíð, avlýsingum ella støðum, har tit ikki kunnu geva kundinum tað, hann ella hon ynskir.

✍ BYRT

Eg arbeiði á/í [slag av arbeiðspláss].

Eg havi tørv á sparring til eina torføra kundastøðu.

Upplýsingar:

[skriva 2-4 punkt um, hvat hendi]

Tað, vit kunnu gera:

[skriva hvat tit kunnu bjóða]

Tað, vit ikki kunnu gera:

[skriva hvat ikki ber til]

Ger mær 5 hugskot til hvat eg kann gera, sum eg kanska ikki havi hugsa um, og skriva mær so eitt gott dømi uppá hvussu eg kann svara kundinum.

Spyr síðani:

Er tað nakað annað eg eigi at gera, fyri at kundin gerst minni ónøgdur?

Hvat kann eg siga, um kundin svarar: Hetta er ikki gott nokk?

3. Tá ið tú mást siga nei ella greiða frá eini reglu

ST??A

Brúka hetta, tá ið tú mást handhevja eina reglu, t.d. um útskriving, mat uttanífrá, bíðirøð, kvittan, borð, upplatingartíð ella trygd.

BYRT

Eg arbeiði á/í [slag av arbeiðspláss].

Eg má siga nei ella greiða frá eini reglu, men eg vil gera tað blíðliga.

Reglan er: [skriva regluna]

Orsøkin til regluna er: [reinføri, trygd, tíð, skipan, pláss, rættvísi ella annað]

Gev mær 5 ymiskar mátar at orða hetta.

Spyr síðani:

Samein orðing 2 og 4 til eina stutta útgávu.

Hvat kann eg siga, um kundin trýstir víðari?

4. Hjálp gestum við at finna veruligar møguleikar

V?S VARSEMI

Brúka hetta, tá ið gestir spyrja, hvat tey kunnu gera í dag, serliga tá ið veður, tíð, flutningur ella førleikar avmarka møguleikarnar. Um amboðið hevur netleiting, kann tað finna ítøkilig støð og heimasíður. Tú skalt tó kanna tað týdningarmikla, áðrenn tú viðmælir nakað.

BYRT

Eg arbeiði við gestum/ferðafólki til [stað].

Brúka netleiting, um tú hefur atgongd til tað.

Gestabólkurin: [almenn lýsing, t.d. vaksin, børn, eldri fólk, lítið gongufør, tannáringar]

Veður: [stutt lýsing]

Tíð: [hvussu langa tíð tey hava]

Flutningur: [bilur, bussur, til gongu, hýruvognur, ógreitt]

Áhugamál: [hvat tey dáma ella ikki dáma]

Finn 5 veruligar møguleikar, sum kunnu passa.

Spyr síðani:

Vel tey 3 bestu uppskotini, um tey ikki hava bil.

Ger ein stuttan kanningarlista til mín: hvat skal eg vátta, áðrenn eg sendi gestirnar av stað≥

5. Greið frá vørum, tænastrum og virði

ST??A

Brúka hetta, tá ið ein kundi ikki skilir munin á tveimum vørum, hví ein tænastr kostar meira, ella hvat tøkniligu orðini merkja. Málið er ikki at trýsta kundan, men at greiða frá virðinum á ein einfaldan og erligan hátt.

BYRT

Eg arbeiði í/á [slag av arbeiðsplássi].

Eg vil hava sparring til at greiða einum kunda frá eini vøru ella tænastu.

Vøran/tænastan: [navn ella stutt lýsing]

Upplýsingar: [3-5 upplýsingar um vøruna, tænastuna ella munin]

Kundatørvur: [hvat kundin leitar eftir]

Hjálp mær at hugsa hetta ígjøgnum:

1. Hvørjar 3 upplýsingar hava mest týdning fyri kundan?
2. Hvussu kann eg umseta tey til vanligt gerandismál?
3. Hvørjar spurningar átti eg at sett kundanum, áðrenn eg viðmæli nakað?
4. Hvat má eg ansa eftir, so eg ikki yvirdrívi?

Gev mær síðani 3 stuttar orðingar, eg kann royna við kundan.

Spyr síðani:

Ger bestu orðingina minni sölukenda og meira hjálpsama.

Ger hana styttri, so hon kann sigast upp á 20 sekund.

6. Skjót tilmæli út frá tí, tit hava

ST??A

Brúka hetta, tá ið ein gestur ella kundi hevur eitt ógreitt ynski, t.d. “okkurt frískt, men ikki ov søtt”, “eina gávu”, “okkurt lokalt” ella “okkurt gott, men ikki ov dýrt”.

BYRT

Eg arbeiði á/í [matstovu/kafé/handli/móttøku].

Ein kundi/gestur sigur: “[set ógreiða ynskið inn]”

Vit hava hesar møguleikar: [skriva 3-6 veruligar møguleikar, tit hava]

Hjálp mær at velja eitt gott tilmæli.

Sig mær hvussu eg skal lýsa mítt val. Halt tað einfalt, trúligt og ikki ov sølukent.

Spyr síðani:

Kundin sigur: [nýggj upplýsing]. Broyt tilmælið.

Ger setningarnar meira gerandisligar.

7. Ven torfórar samræður

ST??A

Brúka hetta, tá ið tú vilt venja teg í einari stöðu, áðrenn hon hendir, ella eftir at hon hend, so tú kanst læra av henni. Hetta er ein av bestu mátunum at brúka vitlíki sum samræðufelaga.

BYRT

Eg arbeiði á/í [slag av arbeiðspláss].

Eg vil venja meg í at handfara hesa kundastöðuna: [stutt lýsing av stöðuni]

Tak leiklutin sum kundi. Tú skalt skriva tað, kundin sigur. Eg svari sum eg sjálv/ur.

Ger samræðuna realistiska, men ikki ov torføra frá byrjan.

Tá ið tú heldur samræðan er liðug, steðga og gev mær afturmelding:

1. Hvat gjørdi eg væl≥
 2. Hvat kundi eg sagt greiðari≥
 3. Hvat kundi eg sagt blíðari≥
 4. Hvørjir 3 setningar eru góðir at minnst í slíkari stöðu≥
- Byrja nú sum kundin.

Spyr síðani:

Steðga nú og gev mær afturmelding.

Lat meg roynd um aftur frá byrjan. Gev mær ikki svarið, fyrr enn eg havi roynt.

8. Fá hugskot til betri tænaðu

ST??A

Brúka hetta, tá ið tit hava ein afturvendandi trupulleika: kundar vita ikki, hvar tey skulu gjalda, gestir skilja ikki skeltið, bíðirøðin gerst óskipað, ella fólk spyrja ofta um tað sama.

BYRT

Eg arbeiði á/í [slag av arbeiðspláss].

Vit hava ofta henda trupulleikan: [lýs trupulleikan stutt]

Eg vil ikki hava stórar, dýrar loysnir. Eg vil hava smáar broytingar, sum kunnu roynast í gerandisdegunum.

Gev mær fyrst 8 hugskot.

Flokka tey í:

1. Lætt at royna í morgin.
2. Krevur eitt sindur av fyrireiking.
3. Gott hugskot, men kanska ov stórt beint nú.

Fyri tey 3 bestu hugskotini, skriva:

- hvat vit skulu gera
- hví tað kann hjálpa
- hvussu vit kunnu royna tað í eina viku
- hvat vit skulu leggja merki til

Spyr síðani:

Vel tað hugskotið, sum krevur minst tíð hjá starvsfólkum.

9. Ger ein upplæringarlista til nýtt starvsfólk

ST??A

Brúka hetta, tá ið eitt nýtt starvsfólk, ein avloysari ella ein summarhjálpari skal læra eina mannagongd, t.d. at lata upp, lata aftur, gera kassan upp, vaska kaffimaskinu, fylla vørur upp ella gera eitt øki klárt.

BYRT

Eg læri upp eitt nýtt starvsfólk á/í [slag av arbeiðspláss].

Eg havi tørv á einum einfaldum upplæringarlista til hesa uppgávu: [uppgáva]

Her eru mínar óskipaðu notur: [set tínar notur inn]

Hjálp mær fyrst at gera noturnar greiðari.

Ger hetta:

1. Ger ein nummareraðan lista stig fyri stig.
2. Finn stig, sum eru ógreið ella mangla.
3. Set mær spurningar, sum kunnu hjálpa tær betur at skilja hvat skal á listan.
4. Nevn vanlig mistøk, sum nýggj starvsfólk kunnu gera.

Spyr síðani:

Stig [nummar] er ikki heilt rætt. Eg skal fyrst [rætting]. Ger listan umaftur.

Ger hetta til eina útgávu, sum kann sendast í starvsfólkakjattinum.

10. Finn bestu orðingina til eitt skelti ella stutta fráboðan

ST??A

Brúka hetta, tá ið okkurt broytist bráðliga: kaffimaskinan er í ólagi, vesið er stongt, inngongdin er flutt, gjaldsterminalurin riggar ikki, køkurin letur fyrr aftur, ella bíðitíðin er longri enn vanligt.

BYRT

Eg arbeiði á/í [slag av arbeiðspláss].

Mær tørvar sparring til eitt skelti ella eina stutta fráboðan.

Støðan er: [lýs støðuna]

Tað, kundin/gesturin kann gera í staðin: [lýs møguliga loysn ella valmøguleika]

Gev mær 3 hugskot til hvussu eg best kann orða eitt skilti, so kundin ikki kennur seg snýttan.

Sig mær eisini, hvørja tú heldur er best, og hví.

Spyr síðani:

Eg velji útgávu [nummar]. Ger tað til eitt skelti við í mesta lagi 25 orðum.

Ger somu útgávu á enskum og donskum.

11. Skapa fastar orðingar til toymið

ST??A

Brúka hetta, tá ið tit vilja hava ein meira javnan og tryggan máta at tosa við kundar. Hetta er serliga hent, tá ið nýggj starvsfólk byrja, ella tá ið tit vilja hava ein felags tóna í tænaðstuni.

BYRT

Hjálp mær at skapa fastar orðingar, sum toymið kann brúka í vanligum kundastøðum.

Vit eru: [slag av arbeiðspláss]

Okkara stíllur skal vera: [t.d. hugnaligur og vinaligur / yrkisligur, men blíður / lættur og óformellur]

Gev 2 orðingar til hvørja støðu her:

1. At heilsa upp á kundar, tá ið teir koma inn.
2. Tá ið vit mangla eina vøru ella tænaðstu, sum kundin vildi hava.
3. Tá ið vit skulu vísa kundanum víðari.
4. Tá ið vit mugu siga nei.
5. Tá ið vit siga farvæl.

Orðingarnar skulu vera stuttar, natúrligar og lættar at siga hart.

12. Ger eina “hvat havi eg gloymt $\geq$ ”-kanning

ST??A

Brúka hetta, tá ið tú ert um at gera okkurt í gerandisdegnum og vilt kanna, um tú hevur gloymt nakað: lata upp, fyrireika gestamóttøku, gera klárt til eitt tiltak, seta skelti upp, hava nýtt starvsfólk við ella taka ímóti einum bólki.

BYRT

Eg arbeiði á/í [slag av arbeiðspláss].

Eg skal fyrireika hetta: [lýs støðuna]

Her er mín ætlan: [skriva tína ætlan í punktum]

Ger eina “hvat havi eg gloymt $\geq$ ”-kanning.

Gev mær:

1. 5 ting, eg móguliga havi gloymt.
2. 3 spurningar, eg átti at sett mær sjálvum.
3. 3 smá ting, sum kunnu gera støðuna lættari fyri kundar ella gestir.

Spyr síðani:

Vel bara tað, sum er mest týðningarmikið, um eg havi 10 minuttir.

Hvat kann ganga galið, og hvussu fyribyrgi eg tað á einfaldan hátt $\geq$

Tá ið fyrsta svarið ikki er gott

MEGINREGLA

Tað er vanligt, at fyrsta svarið frá vitlíki ikki rakar heilt. Tá skalt tú ikki byrja av nýggjum, men royn tá heldur at lýsa neyvt hví tær ikki dámar svari og bið tað so royna aftur.

Tú kann eisini biða tað finna uppá 3 ymiskar útgávur av tí sama svarinum.

Tú kann eisini siga:

spyr meg 3 spurningar, sum hjálpa tær at gera svarið betri

Hvat tú kanst royna fyrst

Um tú ert heilt nýggj/ur í at brúka vitlíki, byrja við einum av hesum:

1. **Ven eina torføra samrøðu** — tað vísir væl, at vitlíki kann brúkast sum samrøðufelagi.
2. **Finn bestu orðingina til eitt skelti** — tú fært fleiri móguleikar og velur tann besta.
3. **Hjálp gestum við at finna móguleikar** — serliga gott, um amboðið kann leita á netinum.
4. **Ger ein upplæringarlista** — gott, tá ið nýggj starvsfólk skulu læra afturvendandi uppgávur.

Útgangur

💡 MEGINREGLA

Vitlíki ger ikki tænaðuna fyri teg. Tað kann ikki smílast fyri teg, lesa støðuna fyri teg ella taka ábyrgdina av einari kundastøðu.

Men tað kann vera ein sera góður sparringsfelagi.

Tað kann hjálpa tær at finna fleiri mátar at orða nakað, venja eina torføra samrøðu, finna møguleikar til gestir, gera eitt skelti greiðari og gera ein upplæringarlista úr óskipaðum notum.

Besti hátturin er ofta at spyrja:

✍ BYRT

- Hjálp mær at hugsa hetta ígjøgnum.
- Gev mær møguleikar.
- Hjálp mær at velja.
- Ger tað greiðari.

💡 MEGINREGLA

Tú stendur fyri blíðskapi, metingini og tí menniskjaliga sambandinum.

Vitlíki hjálpur tær at hugsa og skriva.

Um hesa vegleiðingina

Henda vegleiðingin er partur av verkætlanini *Vitlíki til arbeiðis*, har Vitlíkisstovan ger praktiskar vegleiðingar um, hvussu starvsfólk kunnu brúka vitlíki í gerandisarbeiðinum.

Verkætlanin er stuðlað av Granskingarráðnum.

Stóra takk til øll, sum hava deilt royndir, dømi og hugskot. Tykkara íkast hevur hjálpt til at gera vegleiðingina meira veruliga, praktiska og gagnliga.

Vitlíkisstovan · 2026 vitlikisstovan.fo